

بِسْمِ اللّٰهِ الرَّحْمٰنِ الرَّحِیْمِ ط

اشارات

ترجمان القرآن کے گزشتہ شمارے میں ہم نے یہ عرض کیا تھا کہ اضطراب کی جس لہرنے اس وقت پورے ملک کو اپنی لپیٹ میں لے رکھا ہے وہ کسی وقتی اور منہگامی سبب کا نتیجہ نہیں بلکہ اس کے بعض گہرے اسباب ہیں جنہوں نے ہماری اجتماعی زندگی کے دھارے میں غیر معمولی مچل پیدا کر دی ہے۔ اسی ضمن میں ہم نے چند آیتوں کی نشاندہی بھی کی تھی۔ ان صفحات میں ہم بعض ایسی تداویر کا ذکر کرنا چاہتے ہیں جو ہمارے نزدیک ہماری زندگی کی جوئے رواں میں نہ صرف سکون اور اعتدال پیدا کر سکتی ہیں بلکہ ہماری کشت ویراں کو جلد از جلد سرسبز و ثواب کر کے اُمتِ مسلمہ اور پوری انسانیت کے لیے طمانیت بھی فراہم کر سکتی ہیں۔

رَبِّنَا اِنِّیْۤ اِنْتَا صِنْتَ لَدُنْكَ رَحْمَةً وَهِيَ لَنَا مِنْۢ اٰخِرِ نَاۤمٍ سَنَدًا -

اصلاحِ حال کی کوشش کے سلسلے میں حکمران طبقہ کو یہ بات پوری طرح ذہن نشین کر لینا چاہیے کہ اگر وہ محض قوت کے بل بوتے پر اور پولیس کے ناروا تشدد اور نوکر شاہی کے جسروا استبداد سے حالات میں اعتدال پیدا کرنا چاہتا ہے تو وہ سخت غلط فہمی میں مبتلا ہے جسے وہ جتنی جلدی اپنے ذہن سے نکال دے اتنا ہی ملک اور قوم کے لیے اور خود اُس کے لیے مفید ہے۔ تشدد کے ذریعہ نہ تو آج تک کبھی حق کی آواز دہی ہے اور نہ عوامی احساسات کو کچلا جا سکتا ہے۔ جو حقائق سورج کی طرح عیاں اور سانس کی طرح ہماری زندگی کے قریب اور اُس پر اثر انداز ہونے والے ہوں انہیں آخر عوام تشدد کے خوف سے کس طرح جھٹلا سکتے ہیں۔ ممکن ہے کہ وہ وقتی طور پر خاموش ہو جائیں مگر ان کے دل و دماغ میں تو یہ حقائق موجود رہیں گے۔ اور خارجی دباؤ کی وجہ سے وہاں طوفان اٹھتے رہیں گے، اور دیر یا سویر یہ سیلِ بے پناہ کی صورت اختیار کر کے غلط راستوں پر پہنچیں گے۔ اور اگر ایک مرتبہ یہ

لاوا پھوٹ پڑا تو پھر ہمارے فکر و نظر کا کوئی گوشہ اور ہماری زندگی کا کوئی شعبہ اس کی زد سے محفوظ نہ رہے گا۔ ماضی کو تو جاننے دیجیے اس تشدد کے رد عمل کے لاتعداد زور فرسا واقعات انقلاب فرانس اور انقلاب روس میں دیکھے جاسکتے ہیں۔ مظلوم اور پیسے ہوئے بطنے غالب گرد ہوں سے بڑی عاجزی اور انکساری کے ساتھ پہلے محض جینے کا حق مانگتے تھے اور ان کے جذبہ رحم سے اپیل کرتے ہوئے ان سے بار بار یہ کہتے تھے کہ آخر ہم بھی انسان ہیں، ہمیں بھی جسم و جان کے رشتے کو قائم رکھنے کے لیے بنیادی ضروریات درکار ہیں، ہم بھی انصاف کے مستحق ہیں، ہمیں بھی اپنی عزت نفس کا کچھ احساس ہے، خدا را ہمارے ساتھ جو انوں اور دزدوں کا سا سلوک نہ کرو۔ مگر اقتدار کے نشے میں بدست طبقوں نے ان کی آہ و فغاں پر بالکل کان نہ دھرے اور نتیجہ یہ ہوا کہ ایک ایسا طوفان اٹھا جس نے پوری زندگی کو زیر و بر کر کے رکھ دیا۔

ملک کے اُفق پر اس وقت جو تاریک گھٹائیں چھا رہی ہیں اور عوام کے دل میں اپنے ماحول کے خلافت حقارت و نفرت کے جو جذبات اُٹ رہے ہیں، وہ کسی شدید طوفان کا پیش خیمہ ہیں۔ خدا کرے کہ ہمارے ملک کے ارباب بست و کشاد اس طوفان سے پہلے سنبھل جائیں اور دیانتداری سے اصلاح حال کی کوشش کریں اور اس تباہی سے ملک اور قوم کو بچائے جائیں جو اس قسم کے طوفانوں کے ساتھ لازمی طور پر آتی ہے۔ یہ طوفان جب اُٹھتے ہیں تو صرف حکومت کرنے والے ہاتھ ہی تبدیل نہیں ہوتے بلکہ ماضی کی ساری اقدار بھی نیست و نابود ہو کر رہ جاتی ہیں فرانس میں جب یہ طوفان اٹھا تو اس سے جاگیر داری اور پاپائیت کا محل تو بلاشبہ مسمار ہو گیا مگر اس کے ساتھ ہی مذہب اور اُس کی ساری تعلیمات بھی غص و خاشاک کی طرح بگئیں اور نہ صرف فرانس بلکہ سارا یورپ الحاد کے اندر غرق ہو گیا۔ اسی طرح جب روس میں اس انقلاب کے شعلے بلند ہوئے تو صرف زارِ روس اور اُس کے حامیوں کا تسلط ہی ختم نہ ہوا بلکہ انسانیت کے وہ سارے ضابطے اور اصول بھی جنہوں نے انسان کو انسان بنانے میں بہت بڑی خدمت سرانجام دی تھی، رکھ بن کر رہ گئے۔ اور انسانیت کو روحانی اور اخلاقی اعتبار سے بالکل ابتدا سے اپنے سفر کا آغاز کرنا پڑا۔ ہمارے ملک کے سارے ہی خواہوں کو ان واقعات سے عبرت پکڑنی چاہیے اور کبھی اس بات کی کوشش نہ کرنی چاہیے کہ چڑ اور ضد میں آکر کوئی ایسی صورت حال پیدا کر دی جائے جس میں تبدیلی کے حقیقت

خلفہ ترخ پر پہنچیں اور کتے ایک ایسے طوفان کی گرفت میں آجائے جس میں اُس کا سارا اخلاقی اور دینی اثاثہ ہی بکھل
برباد ہو کر رہ جائے۔

اصلاح احوال کے لیے ہمارے نزدیک سب سے ضروری چیز نصب العین کا نہایت واضح تعین ہے۔
پوری قوم ۲۲ سال سے اندھیرے میں ٹامک ٹوٹیاں مار رہی ہے اور اُسے ابھی تک طے کر کے یہ بتایا نہیں گیا کہ اس
کی حقیقی منزل مقصود کیا ہے۔ یوں تو ملک کے سربراہ قوم کو ہمیشہ یہی بشارت دیتے چلے آ رہے ہیں کہ وہ اس کے
دامن کو اسلام کی نعمت سے بھرنے کا عزم رکھتے ہیں لیکن قوم بیچارہ اس نعمتِ غنی کی کوئی معمولی سے معمولی مقدار
بھی پانہیں سکی بلکہ وہ بیچارہ تو انتہائی تشویش کے عالم میں یہ دیکھتی ہے کہ دین حق کا جو بچا کچھ سرا یہ اُس کے
پاس تھا، وہ اُس سے بھی محروم کی جا رہی ہے۔ اسلام کا نام اور اس کے ساتھ برسرِ اقتدار طبقوں کی عقیدت مندی
کے اعلانات سن سن کر اس کے کان پک چکے ہیں۔ اور وہ اب یہ سمجھنے پر مجبور ہو گئی ہے کہ اسلام اس گروہ کے
نزدیک محض ایک سیاسی چال یا دلفریب نعرہ ہے جس سے وہ اُسے کئی برس سے بیوقوف بنا رہا ہے۔ اس امت
وسط کو عملی طور پر مغربی افکار کا فلام اور مغربی تہذیب و تمدن کا نمونہ بنایا جا رہا ہے، مگر دانشگاہی اسلام سے ظاہر
کی جا رہی ہے تاکہ یہ کہیں اپنے آقاؤں کی کوششوں سے برگشتہ نہ ہو جائے۔

اسلام جس طرزِ فکر اور جس طرزِ عمل کو دنیا سے مٹانے آیا ہے اس کی پوری طرح سرپرستی ہو رہی ہے بلکہ
اس بات کا پورا پورا التزام کیا جا رہا ہے کہ یہ جلد ہی قوم کے رگ و پے میں پوری طرح سرایت کر جائے اور
جو لوگ اس راہ میں مزاحم ہوں انہیں نیست و نابود کر دیا جائے۔ لیکن جہاں تک زبانی دعووں کا تعلق ہے،
ہر موقع پر یہی کہا جاتا ہے کہ انہیں اسلام ہی سب سے زیادہ عزیز ہے۔ اسلام کے ساتھ اس قسم کے کھلے اور
شرمنگ مذاق کو آخر عوام کب تک برداشت کر سکتے ہیں۔ اسلام کوئی خواب پریشان تو نہیں کہ جس کی ہر اٹلی
سیدھی تعبیر کو لوگ قبول کریں۔ اسے باری تعالیٰ نے سورج سے زیادہ روشن دلائل کے ساتھ دنیا کے سامنے
پیش کیا ہے اور پھر اپنے رسول صلی اللہ علیہ وسلم کے ذریعہ خود اپنی نگرانی میں اس کا مثالی طور پر نفاذ کروا کر
اس کی عمل صورت کو بھی پوری طرح واضح کر دیا ہے۔ کوئی گروہ یا قوم اسے اپنائے یا نہ اپنائے، اس کو اختیار

ہے، لیکن یہ بات کسی طرح ممکن نہیں کہ اس کا نام لے کر بے حسرتے تک کسی کو دھوکہ دیا جائے۔ کوئی فرد جب اسلام کی محبت کا دعویٰ کرتا ہے تو اس سے اس امر کی بجا طور پر توقع کی جاتی ہے کہ وہ خدا سے ڈرنے والا، رسولِ اکرم صلی اللہ علیہ وسلم کے احکام کی پیروی کرنے والا، کھلے اور چھپے معاملات میں حق و صداقت کی راہ پر گامزن ہونے والا اور نزع بشری کے ساتھ نرمی اور بھلائی کا برتاؤ کرنے والا ہو۔ بالکل اسی طرح جب کوئی صاحبِ اقتدار یہ کہتا ہے کہ وہ اسلام کا شیدائی ہے اور وہ اس دینِ حق کو ہی انسانی فوز و فلاح کا ضامن سمجھتا ہے تو پھر انسان بالکل فطری طور پر اس بات کا متوقع ہوتا ہے کہ وہ اپنے اقتدار اور اختیار کو اسلام کی سرمنڈی کے لیے استعمال کرے گا اور ملک کے جملہ وسائل اُن بھلائیوں کو فروغ دینے کے لیے وقف ہونگے جنہیں اسلام پر وان پڑھانا چاہتا ہے اور اُن برائیوں کے استیصال کے لیے صرف ہونگے جنہیں اسلام مٹانے کا متمنی ہے۔ ایک اُن پڑھ سے اُن پڑھ مسلمان اتنا تو بہر حال جانتا ہے کہ اسلام کو اگر دیانت داری سے اپنایا جائے تو اس سے مندرجہ ذیل نتائج بہر طور پیدا ہوتے ہیں۔

• استبداد کا خاتمہ۔ کیونکہ اسلام عدل و انصاف کا علمبردار ہے۔

• فحاشی اور بد معاشی کا قلع قمع کیونکہ اسلام انہیں انسانیت کے لیے خطرناک قسم کے روگ سمجھتا ہے۔

• ہر قسم کے ناجائز استحصال کی بیخ کنی، کیونکہ اسلامی نقطہ نظر سے یہ چوری اور ڈاکہ زنی سے قبیح جرم ہے۔

• رشوت ستانی، چور بازی، شہ بازی، سود، آلتناز دولت اور ارتکاز دولت کا خاتمہ، کیونکہ یہ معائب

اس حقیقت کی غمازی کرتے ہیں کہ انسان، انسانیت کی بنیادی اقدار سے یکسر محروم ہو چکا ہے اور اُس نے دولت کو اپنا الہ بنا لیا ہے۔

• اسلامی معاشرے کے ہر فرد کو بنیادی ضروریات کی فراہمی، کیونکہ اسلام نے مملکت پر یہ ذمہ داری

عائد کی ہے۔

• تحریر و تقریر کی آزادی، کیونکہ یہ انسان کا ایسا پیدائشی حق ہے جو اُسے خداوندِ قدوس نے عطا کیا ہے۔

• مملکت کے اندر رہنے والے تمام افراد کے درمیان مساوی سلوک کیونکہ اللہ تعالیٰ انسانوں کے درمیان

بجز نیکی اور تقویٰ کے اور کوئی تیز رو انہیں رکھتا۔ سب انسان ایک ہی باپ کی اولاد ہیں اس لیے سب کے

درمیان عدل و مساوات قائم ہونی چاہیے۔

• اللہ اور اُس کے رسول کے عائد کردہ فرائض کی بجا آوری۔

• مسندِ اقتدار سنبھالنے میں عوام کی غنشا اور مرضی اور امورِ مملکت چلانے میں خدا اور خلق دونوں کے سامنے

مسئولیت۔

اسلام کی اجتماعی زندگی کے یہ وہ چند بنیادی اصول ہیں جو تمام مسلمانوں کے ذہن میں پوری طرح محفوظ ہیں

بلکہ جن کی جڑیں ان کے جذبہ و احساس میں گہری اتری ہوئی ہیں۔ پھر ان اصولوں کی عملی شکل ان کے سامنے ہے۔

انہیں اس بات کا اچھی طرح علم ہے کہ ہادی برحق حضور سرورِ دو عالم اور اُن کے رفعاہِ کارِ اللہ تعالیٰ اُن سب پر

اپنی بے پایاں رحمتیں نازل کرے، نہ کس طرح فقیری میں شاہی کا عملی نقشہ پیش کیا، انہوں نے کس طرح غریب اور

کمزور کے حقوق کی حفاظت اور پاسبانی کی، انہوں نے معاشرے میں بُرائیوں کا کس طرح خاتمہ کیا۔ انہوں نے انسان

کو اسلامی اخلاق کا پیکر بنانے کے لیے کیا تدابیر اختیار کیں۔ انہوں نے اپنے اختیارات کو کس احساسِ ذمہ داری

اور فرض شناسی کے ساتھ استعمال کیا۔ انہوں نے کس درد مندی کے ساتھ یتیموں، بیکیوں اور یتیموں کی دستگیری

کی۔ انہوں نے عوام کی جان و مال اور عزت و آبرو کی محافظت کا فرض کس گہرے خلوص کے ساتھ سرانجام دیا،

اور سب سے بڑھ کر اقتدار کے بار کو کس طرح اللہ کی طرف سے ایک مقدس امانت سمجھ کر اٹھایا اور اسے اپنی کبریاپی

کے ٹھاٹھ جمانے کے بجائے آخرت کی کامرانی کا ذریعہ بنایا۔ ان تصورات کے ذہن میں پوری طرح موجود ہوتے ہوئے

کوئی مسلمان آخر یہ کس طرح باور کر سکتا ہے کہ اس ملک کے برسرِ اقتدار طبقے اسلام کے معاملے میں غلطی اور

فی الواقع وہ جہاں اس دین کو سر بلند دیکھنا چاہتے ہیں۔

ان لوگوں نے شاید یہ سمجھ رکھا ہے کہ اسلام کے نام پر وہ مدتِ مدید تک مسلمانوں کو دھوکہ دینے میں

کامیاب ہونگے مگر یہ محض ابلہ فریبی ہے۔ اسلام کوئی خارزار نہیں بلکہ یہ پھل دینے والا سایہ دار درخت ہے۔

جب کوئی قوم اپنے قلب و دماغ میں ایمان کا بیج بوکر عملِ صالح کے ذریعے اس کی باقاعدہ آبیاری کرتی ہے

تو یہ درخت تنومند ہو کر اُس پر امن کا سایہ کرتا ہے اور اُسے ظلم و استبداد کی تپش سے بچاتا ہے۔ پھر

اس کی معمولی میں ایک صالح نظام تمدن، ایک عادلانہ نظام سیاست اور معیشت کے پھل ٹپکتا ہے تاکہ لوگوں کی رُوح کو چین اور حیم کو آرام نصیب ہو۔ مسلم قوم کبھی اس بات کا تصور بھی نہیں کر سکتی کہ اسلام کا درخت بار آور نہ ہو۔ مسلمان اس درخت کے حیات آفریں سائے کی وسعت اور اس کی ٹھنڈک کو اچھی طرح جانتے ہیں اور اس کے پھلوں کی شیرینی سے بھی پوری طرح لذت اٹتا ہیں۔ چنانچہ وہ لوگ سخت غلطی پر ہیں جو سمجھتے ہیں کہ وہ جھوٹے پروپیگنڈے کے زور سے مغربی تہذیب کے منحوس درخت کے تاریک سائے اور شجر اسلام کے طمانیت بخش سائے کے درمیان جو واضح امتیاز ہے اسے مسلمانوں کے ذہنوں سے مٹانے میں کامیاب ہو جائیں گے اور مغربی تمدن کے کڑے پھل کے متعلق یہ باور کرا سکیں گے کہ یہ اسلام کے ہی ثمرات ہیں۔ مسلمان قوم کو آخر اتنا بیوقوف کیوں سمجھ لیا گیا ہے کہ وہ اتنی سادہ سی حقیقت بھی سمجھنے سے اب قاصر ہے کہ جس دین کو باری تعالیٰ نے خلق کی ہدایت اور رہنمائی کے لیے بھیجا ہے اس میں جو رواج و استبداد اور لوٹ کھسوٹ کی کوئی گنجائش نہیں ہو سکتی۔ اس میں انسانوں کی خدائی کا سکہ کبھی نہیں چل سکتا۔ اس میں لوگوں کو ن کے انسانی حقوق سے کبھی محروم نہیں کیا جاسکتا۔ جس خدا نے اس کائنات کو حق اور انصاف کے ساتھ پیدا کیا ہے اور چوٹی سے لے کر باقی تک سب کے لیے رزق کا سامان فراہم کیا ہے اس کے نظام کے بارے میں آخر ان انصافی اور وسائل رزق سے محرومی کا تصور کس طرح ہو سکتا ہے۔

اس لیے ہم اس ملک کے ارباب اقتدار اور دوسرے رہنماؤں اور سربراہوں کی خدمت میں یہ بات بڑی دردمندی سے کہنا چاہتے ہیں کہ اس ملت کی فلاح و بقا کے لیے ضروری ہے کہ اسلام کو بطور سیاسی چال استعمال کرنے کے پرانے مشغلے کو چھوڑ کر اس کے ساتھ سچی وابستگی پیدا کی جائے۔ دین حق کے ساتھ عقیدت مندی کے اعلانات سے اب لوگوں کے جی بھر چکے ہیں اور ان کے بے مجردان خوش کن بیانات میں اب کوئی کشش باقی نہیں رہی۔ وہ اب اسلام کے نعروں سے اپنا دل بہلانے پر کسی صورت بھی تیار نہیں ہو سکتے۔ اب وہ اس بات کے آرزو مند ہیں کہ اسلام فی الحقیقت آئے اور ان کی بگڑی بنائے۔ وہ ان کے قلب و دماغ کو منور کرے، وہ ان کی معاشرت میں پاکیزگی پیدا کرے، وہ ان کی سیاست کو خدا ترسی کی فضا سے معمور کرے۔ وہ ان کی معیشت کو ظلم و استبداد سے محفوظ کر کے عدل و انصاف کی بنیاد پر از سر نو استوار کرے۔

دنیا میں اس سے بڑا اور کوئی ظلم نہیں کہ کسی مقدس شے کی تقدیس کے نام پر لوگوں کو فریب دیے جائیں اللہ کے قانون نے کبھی اس مذموم کاروبار کو دیر تک دنیا میں چلنے نہیں دیا۔ اس نے اس قسم کی فریب کاری کرنے والوں کی فریب کاریوں کا پردہ چاک کر کے مقدس چیزوں کی تقدیس کی پوری طرح حفاظت کی ہے تاکہ دنیا میں ان کی عظمت ہوں کی توں قائم رہے۔ البتہ جو لوگ اس قسم کے دھندے کرتے ہیں انہیں دنیا میں پیشہ ذلیل اور رسوا کیا ہے۔ رب العزت کی غیرت آخر اس بات کو کس طرح گوارا کر سکتی ہے کہ حیار لوگ اس کے مقدس دین کو بازیچہ اطفال بنا میں اور سچے دل سے اس کی پیروی کرنے کے بجائے اُسے قوت و طاقت حاصل کرنے کے لیے بطور آلہ کار استعمال کریں۔ اس بنا پر ہمیں یہ بات اچھی طرح ذہن نشین کر لینا چاہیے کہ قوم کی اصلاح کی کوئی تدبیر کارگر ثابت نہیں ہو سکتی جب تک ہم اسلام کے بارے میں خلوص نیت کے ساتھ کوئی حتمی فیصلہ نہیں کر لیتے۔

اگر کسی گروہ کو اسلام واقعی عزیز ہے تو پھر اُسے اس معاملے میں پوری کیسوی کا ثبوت دینا چاہیے اور اپنے عمل سے اس بات کو ثابت کر دینا چاہیے کہ وہ انفرادی اور اجتماعی زندگی میں فلاح و کامرانی کا راز صرف اسلام کو اپنانے میں سمجھتا ہے۔ اور اگر کسی طبقے کو اسلام کے علاوہ کچھ دوسرے نظریات اور زندگی کے دوسرے ضابطے پسند ہیں تو پھر انہیں کھل کر اس امر کا اعلان کرنا چاہیے۔ اسپرٹ سر کے اور شراب سے بھری ہوئی بوتلوں پر شہد کے لیبل لگا کر انہیں اب عوام میں بطور شہد بیچنا ممکن نہیں رہا۔

اسی ضمن میں یہ عرض کر دینا بھی ضروری ہے کہ اب ملکی استحکام، قومی یکجہتی، مضبوط مرکز، اتحاد و اتفاق اور ایشارہ قربانی کی کھوکھی اپیلوں میں کوئی وزن باقی نہیں رہا۔ بیرونی خطرات کے خوف کا ہتھیار بھی اب بالکل کند ہو چکا ہے۔ لوگ ان میں سے کسی کو بھی اب قطعاً کوئی اہمیت نہیں دیتے۔ وہ سالوں کے تلخ تجربات کے بعد اس نتیجے پر پہنچے ہیں کہ یہ محض الفاظ کے خوشنما پیکر ہیں جن میں برسر اقتدار گروہوں کی خود غرضی چھپی ہوئی ہے۔ اگر ملکی استحکام ان طبقوں کو بھی فی الحقیقت عزیز ہے اور ایشارہ قربانی میں وہ خود بھی یقین رکھتے ہیں تو وہ اس مقصد کی خاطر پہلے خود کیوں ایشارہ پر آمادہ نہیں ہوتے۔ پیٹ پر پتھر باندھ کر کسی نیک

مقصد کے حصول کے لیے جدوجہد کرنا یقیناً قابل ستائش طرز عمل ہے لیکن عوام اس ایثار کا اس وقت مظاہرہ کرتے ہیں۔ جب رہنمائے خود اپنے پیٹ پر دو پتھر باندھ رکھے ہوں۔ ہمارے حکمراں اور ان کے حاشیہ نشین خود تو ہر وقت مادی مفادات کے حصول میں ٹھیک رہتے ہیں مگر عوام کو ایثار و قربانی کا وعظ سنایا جاتا ہے۔ اس قسم کے وعظ آج تک کبھی موثر ثابت نہیں ہوئے بلکہ اس انداز کی تلقین کرنے والوں کے خلاف مخالفت و نفرت کا جذبہ پیدا ہوتا ہے۔ وہی نصیحت سب سے زیادہ اثر انگیز ہوتی ہے جس پر خود نا صحیح عمل پیرا ہو۔ ورنہ وہ عوام کے نزدیک اخلاقی باز گیری بن کر رہ جاتی ہے۔

نصب العین کے تعین کے بعد اصلاح حال کے لیے دوسری بڑی چیز اس طریق کار کا تعین ہے جس کے مطابق حکومت کرنے والے ہاتھوں کو قوم حسب خواہش تبدیل کر سکے۔ ہمارے ہاں چند حضرات کی خود غرضی اور عاقبت اندیشی کی وجہ سے اقتدار ایک ایسا مضبوط حصار بن چکا ہے جس میں جب کوئی فرد یا گروہ ایک مرتبہ گھس جاتا ہے تو اپنے آپ کو رائے عامہ کے اثرات سے یکسر محفوظ پاتا ہے اور بڑی بے خوفی کے ساتھ من مانی کارروائیاں کرتا ہے۔ اس کا نتیجہ یہ ہے کہ جو فرد یا گروہ بھی قوت و طاقت حاصل کرنا چاہتا ہے وہ رائے عامہ کو ہموار کرنے کے صبر آزما کام کرنے کے بجائے کسی نہ کسی طرح تحت اقتدار پر قابض ہونے کی کوشش کرتا ہے تاکہ قوت کا مرکز اس کے ہاتھ میں آجائے۔

ہمارے ملک کے باشندوں کے ذہنوں میں جیت تک یہ خیال پڑی طرح راسخ نہ ہو گا کہ قیادت اور سربراہی ہی صحیح ہے جس کی پشت پر عوامی تائید ہو، اُس وقت تک ہمارے ہاں کسی پائیدار اجتماعی زندگی کا خواب شرمندہ تعبیر نہیں ہو سکتا۔

قرآن مجید نے نبی اکرم صلی اللہ علیہ وسلم کی معیشت کا ذکر کرتے ہوئے اس امر کی تصریح کی ہے کہ اگرچہ وہ رہنمائی خدا سے حاصل کرتے ہیں مگر وہ انسانی برادری ہی کے ایک فرد ہیں اور انسانی معاشرے کے ایک رکن کی حیثیت سے انہیں رسالت کے کام پر مامور کیا گیا ہے۔ اس سے یہ حقیقت پوری طرح منکشف ہو جاتی ہے کہ قیادت کے منصب پر فائز ہونے اور اس کی اصلاح کے لیے صحیح خطوط پر جدوجہد کرنے کے لیے یہ چیز از بس ضروری

ہے کہ قائم اور سربراہ عوام کے ساتھ مشترک انسانی جذبات کے رشتوں میں بندھا ہوا ہو۔ دوسرے غفلتوں میں ہم یوں کہہ سکتے ہیں کہ صرف ذہنی اعتبار سے نہیں بلکہ جذبہ و احساس کے لحاظ سے بھی اُسے اس بات کا پوری طرح علم ہو کہ عوام کن کن مصائب میں گرفتار ہیں۔ کون کون سے اسلاقی اور روحانی عوارض انہیں گھن کی طرح کھائے جا رہے ہیں اور انہیں ان مصائب اور عوارض سے نجات دلانے کے لیے کس قدر محنت اور اثنا بردار کرے۔ پھر وہ اس انتہائی نازک ذمہ داری کو صدق دلی کے ساتھ قبول کرنے پر آمادہ بھی ہوں۔ صرف ایک جست لگا کر عوام کی گردنوں پر مسلط ہو جانے سے تو اس فرض کو اچھی طرح سرانجام نہیں دیا جاسکتا جب تک کہ اس تسلط کا یہ آسان اور سہل راستہ اختیار کیا جائیگا تو پھر مسلط ہونے والوں کی ساری توجہ صرف اسی بات پر مرکوز رہے گی کہ کسی نہ کسی طرح تسلط کے دور کو زیادہ سے زیادہ طویل کیا جائے اور عوام کی گردنوں پر ایسے مضبوط پنچے گاڑے جائیں کہ وہ کبھی بھی آزاد نہ ہو سکیں۔ اس مقصد کے لیے جبر و استبداد کے سارے حربے استعمال کیے جائیں گے۔ لیکن اس قسم کا تسلط عوام اور ان کے قائدین دونوں کے لیے تباہ کن ہوتا ہے۔

بدقسمتی سے ہم قیادت و سیادت کے اس آسان اور سستے نسخے کے اتنے عادی ہو چکے ہیں کہ اس عظیم نصب پر فائز ہونے کے لیے ہم کوئی محنت طلب اور طویل جدوجہد کرنے پر آمادہ ہی نہیں ہو سکتے بلکہ کسی موزوں موقع کی تلاش میں رہتے ہیں کہ حالات ذرا سازگار ہوں اور وہ جھٹ سے تخت شاہی پر منتگن ہو جائیں۔ اس بنا پر وہ عوام کی خدمت کے بجائے ہمیشہ حالات کے مدوجزر کو دیکھتے ہیں اور جو بھی مناسب موقع پاتے ہیں عوامی احساسات کی لہروں کے ساتھ بڑی تیزی کے ساتھ بہہ کر ساحل مراد پر جا پہنچتے ہیں۔ انہیں کبھی اس بات کی فکر و اسکیگر نہیں ہوتی کہ وہ ان بھری ہوئی لہروں میں اعتدال پیدا کر کے انہیں ایک مستقل قوت کی شکل میں منظم کریں اور پھر ان سے تعمیر کا کام لیں۔ انہیں ان کی تند و تیزی سے ہی غرض ہوتی ہے اس لیے وہ ان سے اُس وقت تک فائدہ اٹھاتے ہیں جب تک کہ ان میں شدید اضطراب موجود ہو مگر جو بھی ان لہروں کا اضطراب ختم ہونے لگتا ہے تو اس سے کام لینے والے بھی ہمت ہار کر بیٹھ جاتے ہیں۔

ہم اپنے فرض میں کوتاہی کریں گے اگر ہم اس ملک کی قیادت کی خدمت میں یہ عرض نہ کریں کہ خدا نے اسے عوامی مقبولیت کے جوڑیں مواقع فراہم کیے ہیں ان سے فائدہ اٹھاتے ہوئے اُسے کوئی ایسا ٹھوس لائحہ عمل تیار کرنا چاہیے جس سے ملک و ملت کو کوئی پائیدار فائدہ حاصل ہو اور عوام کی اس انداز پر تربیت ہو سکے کہ ان کے اندر اپنے حقوق اور فرائض کا احساس ایک نہ بچنے والے شعلے کی طرح ہمیشہ موجود رہے اور انہیں سرگرم رکھے۔ اس کام کے لیے طویل محنت، شدید ریاضت اور بے مثال قربانی کی ضرورت ہے۔ زندگی نہ بھر گنے کا نام ہے، نہ ٹھہ جانے کا، بلکہ ٹسکٹے رہنے کا نام ہے۔ چنانچہ عوامی تحریکات کے جو شعلے آٹا ٹانا بھر کر کڑھ جاتے ہیں وہ اپنے پیچھے سوئے راکھ کے چند ذرات کے اور کوئی چیز نہیں چھوڑتے مگر اجتماعی جدوجہد کی وہ لوس کے پاس ہمیشہ روشن رہنے کا سامان موجود ہو وہ قوموں کو مدت دراز تک نور اور حرارت مہیا کرتی ہے۔ جو قوم اس لوس سے منور ہو اس میں مایوسی کی تاریکیاں کبھی راہ نہیں پاسکتیں۔

اس کو کو مستقل قائم رکھنے کے لیے یہ ضروری ہے کہ سب سے پہلے اس امر کا اقرار کیا جائے کہ وہ رومن ختم نہ ہونے پائے جس سے اس کی زندگی وابستہ ہے۔ یہ رومن نصب العین کی سچی محبت ہوتی ہے چنانچہ ہماری قیادت کو اپنی پوری توجہ اس بات پر صرف کرنا چاہیے کہ عوام کا اُن کے نصب العین کے ساتھ بڑا گہرا رابطہ قائم ہو اور وہ اُن کے قلب و دماغ میں اس طرح رچ بس جائے کہ وہ زندگی کے سارے معاملات کو اسی کی روشنی میں دیکھنے اور اسی معیار کے مطابق پرکھنے کے عادی ہو جائیں۔ جب تک یہ بات پیدا نہیں ہوتی اُن کے فکر و عمل کا دھارا کوئی تعمیری رُخ اختیار نہیں کر سکتا۔

اجتماعی زندگی کے چراغ تو بلا شک نصب العین کے عشق سے ہی چلتے ہیں مگر اس کے لیے یہ بھی ضروری ہے کہ اسے اخلاقی بے راہروی کی یورشوں سے بچایا جائے۔ ضبط نفس سے عاری قوم طوفان اٹھا سکتی ہے، شوہنشین برپا کر سکتی ہے، ہنگامے کھڑے کر سکتی ہے مگر تعمیر و ترقی کا کوئی مستقل اور پائیدار کام نہیں کر سکتی۔ اخلاق ہی سے قوموں کو ایثار اور قربانی کی تربیت ملتی ہے۔ انسان جب تک اپنے نفس کو ائین و ضوابط کا پابند نہیں بناتا اُس

وقت تک وہ کوئی ٹھوس اجتماعی کام نہیں کر سکتا۔ چنانچہ جن حضرات نے بھی غلوں کے ساتھ انسانیت کی خدمت کا بیڑا اٹھایا ہے انہوں نے اخلاقی اصلاح اور تہذیبِ نفس پر خاص طور پر توجہ دی ہے جب تک نفس کی تہذیب نہیں ہوتی تمدن کا کوئی مضبوط ڈھانچہ کھڑا نہیں کیا جاسکتا۔

دنیا کے سارے کاموں میں غالباً سب سے زیادہ مشکل کام یہی تہذیبِ نفس کا کام ہے۔ انسان کے لیے سرفیک عمارت اور بڑے بڑے کارخانے تعمیر کر لینا اور کثیر پیدا آوری اور زود پیدا آوری کے شاندار ریکارڈ قائم کر لینا بلکہ چاند اور سورج پر اپنا قبضہ جمالینا اتنا مشکل نہیں تھا کہ اپنے آپ کو زندگی کی اعلیٰ و ارفع اقدار کا پابند بنا کر صحیح معنوں میں انسان بنا نا ہے۔ اس کے لیے بے حد خلوص، بڑی دلسوزی اور دروندی اور غیر معمولی تدبیر و کارہی ہے۔ اس کام کی ذمہ داریاں باغبان کی ذمہ داریوں سے کہیں زیادہ مشکل ہیں انسانوں کا مالی سب سے پہلے اُن کے قلب و دماغ کو باطل افکار و نظریات کی جھاڑھنکاٹنے سے صاف کر کے انہیں حق کی قبولیت کے لیے تیار کرنا ہے۔ پھر ان میں صداقت کے بیج بوکر اُن سے پاکیزہ عادات اور صالح اعمال کا گلستان ترتیب دینا ہے۔

مالی اگرچہ اپنی نگاہ ایک ایک پھول اور ایک ایک کھلی پر رکھتا ہے مگر اس کے سامنے پورے گلستان کی ترتیب ہوتی ہے، کیونکہ جب تک پورے ماحول میں نیکی کی ہبک موجود نہ ہو اس وقت تک گلستان کے وجود کا مقصد پورا نہیں ہوتا۔ یہی وجہ ہے کہ مصلحتی کے کسی کام کو بھی موثر انداز سے کرنے کے لیے بہ ضروری ہے کہ اُس کے لیے اجتماعی جدوجہد کی جائے۔

ہمارے اس ملک میں سیاسی یا دینی جماعتوں کے الگ الگ وجود کے بارے میں لوگوں کے ذہنوں میں جو ایک عام انقباض سا پایا جاتا ہے وہ ایک غلط انداز فکر کا نتیجہ ہے۔ انہوں نے غلطی سے یہ سمجھ رکھا ہے کہ کسی جماعت کا الگ وجود ہی افتراق کی علامت ہے۔ اور یہ ہر صورت میں اجتماعی مفاد کے لیے خطرے کا باعث ہے۔ یہ نقطہ نظر درحقیقت یورپ میں اجتماعی جکڑندیوں اور یک جماعتی ریاست کے بڑھتے ہوئے رُجھانات نے پیدا کیا ہے۔ اگر کوئی جماعت ملت کے اندر انتشار پیدا کرنے کے لیے قائم کی جاتی ہے تو وہ واقعی خطرہ ہے اور

مفتی جلدی وہ ختم ہو جائے اتنا ہی ملت کا فائدہ ہے۔ لیکن اس حقیقت کو فراموش نہ کرنا چاہیے کہ ہر جماعت لازمی طور پر افتراق پیدا کرنے کے لیے معرض وجود میں نہیں آتی۔ جماعت ایک اجتماعی قوت کا نام ہے۔ اس سے نہایت اچھے مقاصد بھی حاصل کیے جاسکتے ہیں خصوصاً انسانوں کی تربیت کے لیے تو جماعتوں کا وجود ہمیشہ ایک بہت بڑی نعمت ثابت ہوا ہے۔ اگر ان کے قیام کا مقصد نیک ہو تو ان کی حیثیت ملت کی کیاریوں کی سی ہوتی ہے جو سب مل کر اس کی اجتماعی فضا میں حن پیدا کرتی ہیں۔

ہر انسان اپنا ایک الگ مزاج اور سوچنے سمجھنے کا ایک جداگانہ انداز لے کر پیدا ہوتا ہے۔ اس کی نشوونما کے لیے مزدوری ہے کہ وہ اپنے آپ کو ایک ایسے ماحول میں لے آئے جو اُس کے مزاج اور انداز فکر سے مناسبت رکھتا ہو تاکہ اُس کی ذہنی صلاحیتیں برومند ہو سکیں۔ اگر وہ اکیلا رہے گا تو دونوں صورتوں میں ایک صورت بہر حال اُسے پیش آئے گی یا تو اُس کی شخصیت بے جان رہے گی کیونکہ انسان اجتماعی سرگرمیوں کے جتنا قریب ہوا اتنی مناسب سے اُسے غذا حاصل ہوتی ہے یا پھر وہ اتنا خود پسند اور ناپرست ہو گا کہ اجتماعی زندگی کی کسی ذمہ داری کو وہ کامیابی کے ساتھ قبول نہ کر سکے گا اور وہ ہمیشہ اس امر کا خواہاں رہے گا کہ پوری قوم بلکہ پوری انسانیت اس کی تابع ہو اور ہر فرد اُس کی ہر خواہش کا احترام کرے۔ یہ دونوں حیثیتیں ایک غیر متوازن زندگی کا اظہار ہیں۔ شخصیت کی صحت مند تعبیر کے لیے اجتماعی زندگی کی ذمہ داریاں قبول کرنا از بس مزدوری ہے۔ ان سے ایک طرف فرد کو اجتماعیت کی قوت و توانائی حاصل ہوتی ہے اور دوسری طرف حیات اجتماعی میں اُسے کسروا کسار کے ساتھ جینے کا ڈھنگ آتا ہے۔ جماعت اُس کے لیے سہارا اور طاقت کا منبع بنتی ہے اور وہ جماعت کے لیے ایثار اور قربانی کرنے کے انداز سیکھتا ہے۔ جماعت صحیح معنوں میں ایک تربیت گاہ ہے جو اس کے مفکر و احساس میں اعتدال پیدا کرتی ہے اور اُسے دنیا کی عمل میں یہ تعلیم دیتی ہے کہ انسان کو دوسرے افراد کے ساتھ مل کر چلنے اور جلد و جہد کرنے کے لیے افکار و نظریات میں کس نوعیت کی وسعت اور دوسروں کے جذبات کے بارے میں کس درجہ کا احترام رکھا رہے۔ اپنی شخصیت کے صحیح تحقق اور ناپرستی اور خود پسندی کے مرض سے بچنے کے لیے اجتماعی زندگی کی ذمہ داری قبول کرنے سے زیادہ کوئی موثر تدبیر نہیں۔

اپنی بھلائی کے علاوہ خود امت کی بھلائی بھی اس میں ہے کہ افراد اپنی انفرادی حیثیت میں نہیں بلکہ جماعتوں کے ساتھ منسلک ہو کر امت کی بہتری کے لیے کوشش کریں۔ اگر مرض ایک ہو یا انخطاط کسی مخصوص گوشے میں ہو یا اصلاح کی ضرورت کسی ایک شعبے میں ہو تو ایک جماعت سے کام چل سکتا ہے۔ مگر جہاں امراض لاتعداد ہوں اور وہ زندگی کے سارے گوشوں میں پوری طرح سرایت کیے ہوئے ہوں اور ہر زاویہ نگاہ اور ہر پہلو سے اصلاح کی اشد ضرورت ہو تو ان حالات میں عملی طور پر یہی بات ممکن ہے کہ مختلف جماعتیں اصلاح حال کے لیے سرگرم عمل ہوں اور جس جس میدان میں وہ زیادہ مؤثر طریقے سے کوشش کر سکتی ہیں اسی میدان میں جدوجہد کریں۔ البتہ اس بات کا ضرور خیال رکھیں کہ ان سے کوئی ایسی حرکت سرزد نہ ہونے پائے جو ملت کے اجتماعی مفاد کو نقصان پہنچانے والی ہو۔ اگر ان جماعتوں میں خلوص اور امت کے وسیع تر مفاد کا احساس موجود ہوگا تو ان کی کوششوں سے ملت کی بھلائی ہی ہوگی خواہ ان کوششوں کا انداز جداگانہ اور دائرہ عمل ایک دوسرے سے الگ ہی کیوں نہ ہو۔ ان کے درمیان اختلاف کے باوجود امت کی خیر خواہی کے معاملے میں اتفاق و اتحاد ہوگا اور آپس میں اشتراک عمل کی راہیں نکلتی رہیں گی۔

قومی قیادت پر اس وقت جو ایک اور اہم ذمہ داری عائد ہوتی ہے وہ معیشت کے موجودہ نظام میں اساسی تبدیلی ہے۔ اس وقت ملک میں جو نظام رائج ہے وہ سرمایہ داری کی بنیاد پر قائم ہے جس کا خاصہ یہ ہے کہ سرمایہ کو معاشی ڈھانچے کی اصل قرار دے کر محنت کشوں کی قدر متعین کی جائے۔ یہ پورا نظام لوٹ کھسوٹ پر قائم ہوتا ہے اور اس میں سرمایہ دار طبقوں کو استحصال کی کھلی چھوٹ حاصل ہوتی ہے۔ اس کا طریقہ یہ ہے کہ زرداروں کو غریب طبقوں کی محنت سے ناجائز فائدہ اٹھانے کے کھلے مواقع حاصل ہوں اور وہ ان کی مشقت کے ثمرات کا نہایت ہی معمولی حصہ ان کی طرف منتقل کریں اور باقی بیشتر حصہ خود سنبھالے جائیں۔ اشتراکی سرمایہ داروں کے اس طرز عمل کو ناجائز انتفاع سے تعبیر کرتے ہیں اور سرمایہ داری میں یہ طریقہ کار تشکیل سرمایہ (CAPITAL FORMATION) کے نام سے موسوم کیا جاتا ہے۔ سرمایہ داری کے حامی اس کے جواز میں یہ کہتے ہیں کہ دولت جب تک چند ہاتھوں میں سمٹ کر نہ آجائے اس وقت تک فرید سرمایہ کاری کس

طرح ہو سکتی ہے۔ انٹرا کی اس ناجائز دولت کو جسے وہ اپنی اصطلاح میں قدر زائد (SURPLUS VALUE) کے نام سے پکارتے ہیں۔ افراد کی تحویل میں دینے کے بجائے حکومت کی تحویل میں دینے پر اصرار کرتے ہیں چنانچہ اگر وقت نظر سے دیکھا جائے تو معلوم ہوگا کہ ان دونوں کے مابین اختلاف مقصد کا نہیں بلکہ تدبیر مندرجہ کا ہے۔ دونوں نظاموں میں اصل اہمیت بے جان سکوں کو ہی حاصل ہے اور انسان ان کے مقابلے میں کسی قدر قیمت کا حامل نہیں سمجھا جاتا۔

اس وقت اس ملک میں چونکہ سرمایہ داری کو فروغ حاصل ہے اس لیے اس کی ساری نعمتیں ہمارے معاشرے پر پوری طرح مسلط ہیں۔ ملکی دولت کا ۸۰ فیصد حصہ صرف میں خاندانوں کی تحویل میں ہے اور وہ اپنی اس دولت کے بل بوتے پر محنت کشوں کا خون نہایت بڑی طرح سے چوس رہے ہیں۔ یہ خاندان امور مملکت میں بڑے موثر انداز میں شریک ہیں اور قانون، پولیس اور دوسری انتظامیہ مشینری ان کی پشت پناہی کے لیے وقف ہے۔ اس کا نتیجہ یہ ہے کہ ایک نہایت مختصر سے طبقے کو تو زندگی کی ساری آسانیاں اور سہولتیں میسر ہیں مگر باشندگان ملک کی عظیم اکثریت کے لیے جسم اور روح کے رشتے کو قائم رکھنا ایک دردناک عذاب معلوم ہوتا ہے۔

انٹرا کیوں کے نزدیک اس کا حل یہ ہے کہ ملک کی اجتماعی تعمیر میں سرمایہ کو اہمیت تو یہی حاصل رہے مگر محنت کشوں کا خون چوسنے کا کام چند افراد سے لے کر حکومت کے سپرد کر دیا جائے۔

اس وقت ملک میں ان دونوں نظاموں کے حامیوں کے درمیان سخت رسہ کشی ہو رہی ہے۔ عوام سرمایہ داری کی ستم رانیوں اور مظالم سے تنگ آئے ہوئے ہیں اور اصلاح حال کے لیے شدید آرزو مند ہیں اور اس بات کے متمنی ہیں کہ ملک میں ان کے ساتھ جانوروں کا نہیں بلکہ انسانوں کا سلوک کیا جائے اور قومی دولت سے انہیں کم از کم اتنا حصہ تو دیا جائے جس سے وہ قدر سے آرام کے ساتھ زندگی بسر کر سکیں۔ ان کے دل میں معاشرتی ناانصافی کے خلاف سخت نفرت اور حقارت سے اور وہ اس لعنت سے ہر قیمت

پر نجات حاصل کرنا چاہتے ہیں۔ مگر دوسری طرف جب اُن کی نگاہ اشتراکیت کی ان جکڑ بندیلوں کی طرف جاتی ہے جو روٹی کے بدلے انہیں لازمی طور پر قبول کرنا پڑتی ہیں تو وہ ٹھٹھک کر رہ جاتے ہیں۔ اس وقت ایک عام پاکستانی سخت قسم کے جھانی اور ذہنی عذاب میں مبتلا ہے اور قائدین ملک سے سراپا سوال بن کر پوچھتا ہے کہ آخر اُن کے پاس اس کے اس درد کا مداوا کیا ہے۔ یہ وہ وقت ہے جس میں ہمارے ملک کے تمام سوچنے سمجھنے والے افراد کو اس مسئلہ پر سنجیدگی سے غور کر کے اس معاشی استبداد کو دور کرنے کی فکر کرنا چاہیے۔

اس ضمن میں سب سے پہلے انہیں اس بات کا فیصلہ کرنا چاہیے کہ کیا یہ معاشی نا انصافی اس ملک کے رہنے والوں کا مقدر بن چکی ہے اور اس سے نجات کی کوئی اور صورت بجز اس کے ممکن نہیں کہ پوری قوم کو سرمایہ دار کے استبداد سے نکال کر مملکت کے استبداد کے حوالے کر دیا جائے۔ جب تک سرمایہ معاشی نظام کی اساس رہے گا۔ اس وقت تک ان دو صورتوں کے علاوہ کوئی تیسری صورت کبھی سامنے نہ آسکے گی۔ لیکن یہ سخت نادانی ہوگی اگر یہ فرض کر لیا جائے کہ تیسری کوئی صورت ممکن ہی نہیں۔

اسلام نے نوع انسانی کو جو اقدار حیات دی ہیں انہوں نے معاشی دائرے میں یہ عظیم انقلابی تصور پیش کیا ہے کہ معیشت میں اصل اہمیت سرمایہ کو نہیں بلکہ ذی روح انسان کو حاصل ہے۔ اس تصور کی بنیاد پر ایک ایسے معاشرے کی تعمیر کی جاسکتی ہے جو ہر قسم کے استحصال اور جو رو استبداد سے پاک ہو۔ یہ اگرچہ ایک مشکل کام ہے، لیکن اگر اس تصور کی اساس پر ایک صحیح لائحہ عمل تیار کر لیا جائے تو یہ نہ صرف اپنی پاکستان کے دکھوں کا علاج ہوگا بلکہ سرمایہ داری کے رُوح فرساں مظالم اور اشتراکیت کے دردناک عذاب سے نوع انسانی کو نجات دلا سکے گا۔ خدا کرے کہ ہماری قیادت خلوص نیت کے ساتھ اس عظیم کام کی طرف بھی متوجہ ہو۔